

# قرآنی پیشنهاد



مولانا عبدالرحمٰن عطاری مدّنی

پیشکش: مجلس "مائننچہ قیضائی مدّنیۃ"

قرآن مجید میں مذکور پیشوں پر روشنی ڈالتے ہوئے مہنامہ فیضانِ مدینہ کے مضامین

# قرآنی پیشے

مؤلف

مولانا عبدالرحمن عطاری مدنی

پیشکش: مجلس مہنامہ فیضانِ مدینہ (دعوتِ اسلامی)

## کتاب پڑھنے کی دعا

دینی کتاب یا اسلامی سبق پڑھنے سے پہلے ذیل میں دی ہوئی دعا پڑھ لیجئے

إِنْ شَاءَ اللَّهُ عَزَّ وَجَلَّ جُو كچھ پڑھیں گے یاد رہے گا۔ دُعا یہ ہے:

اللَّهُمَّ افْتَحْ عَلَيْنَا حِكْمَتَكَ وَانْشُعْ عَلَيْنَا رَحْمَتَكَ

يَا ذَا الْجَلَالِ وَالْإِكْرَامِ (مُسْتَنْدَر، ج ۱، ص ۳۰، دار الفَرِيرَة)

(اول آخر ایک بار دُرود شریف پڑھ لیجئے)

نام کتاب : قرآنی پیشی

مؤلف : مولانا عبد الرحمن عطاری مدینی

صفحات : 12

اشاعت اول : جنوری 2023 (ویب ایڈیشن)

پیشکش : مجلس ماہنامہ فیضانِ مدینہ (دعوتِ اسلامی)

[www.dawateislami.net/magazine/ur](http://www.dawateislami.net/magazine/ur)

## فهرست

- 2 قرآن کریم میں مختلف پیشوں کا ذکر:
- 3 لوہے کے کام کا ذکر:
- 5 کاشتکاری کا ذکر:
- 5 اینٹ بنانے کے پیشے کا ذکر:
- 7 زیور بنانے کے کام کا ذکر:
- 8 شیشے کے کام کا ذکر:
- 9 سوت کا تنے کے کام کا ذکر:
- 10 ملاحی یعنی کشتی چلانے کے کام کا ذکر:
- 11 لکڑی کے کام کا ذکر:

## قرآن پاک میں مذکور پیشے

قرآن مجید میں ہر چیز کا بیان موجود ہے، ارشاد باری تعالیٰ ہے: ﴿ وَنَذَّلْنَا عَلَيْكَ الْكِتَبَ تَبْيَانًا لِكُلِّ شَيْءٍ ﴾ ترجمہ کنزُ العرفان: اور ہم نے تم پر یہ قرآن اتارا جو ہر چیز کا روشن بیان ہے۔<sup>(1)</sup> حضرت سیدنا ابو بکر بن مجاہد رحمۃ اللہ علیہ فرماتے ہیں: ما من شَيْءٍ فِي الْعَالَمِ إِلَّا وَهُوَ فِي كِتَابِ اللَّهِ يُعْنِي كَعَنَاتٍ میں ایسی کوئی چیز نہیں جس کا ذکر قرآن مجید میں موجود نہ ہو۔<sup>(2)</sup> حضرت عبدُ اللہ بن عباس رضی اللہ عنہما فرماتے ہیں: اگر میرے اونٹ کی رسی گم ہو جائے تو ضرور میں اسے کتابِ اللہ میں پالوں گا۔<sup>(3)</sup> الغرض یہ کہ قرآن پاک میں تمام چیزوں کا علم ہے لیکن ہماری عقلیں اسے سمجھنے سے قاصر ہیں۔

### فترانِ کریم میں مختلف پیشوں کا ذکر:

پیارے اسلامی بھائیو! قرآن کریم میں جہاں اور باتوں کا بیان ہے وہیں اس میں مختلف پیشوں کا ذکر بھی اشارہ موجود ہے، چنانچہ علامہ جلال الدین سیوطی شافعی رحمۃ اللہ علیہ اپنی مایہ ناز کتاب ”الاتقان فی علوم القرآن“ میں لکھتے ہیں: قرآن پاک میں پیشوں کی اصل موجود ہے اور ان آلات کے نام بھی مذکور ہیں جن کی ضرورت پیش آتی ہے۔ آئیے قرآن پاک سے چند پیشوں کا ذکر ملاحظہ کرتے ہیں۔<sup>(4)</sup>

(1) پ 14، انخل: 89

(2) الاتقان فی علوم القرآن، 2/ 1027

(3) الاتقان فی علوم القرآن، 2/ 1028

(4) الاتقان فی علوم القرآن، 2/ 1031

## لوہے کے کام کا ذکر:

پارہ 16، سورہ کھف کی آیت نمبر 96 میں ارشاد ہوتا ہے: ﴿أَتُؤْنِي زُبَرَ الْحَدِيدِ﴾ ترجمہ کنزُ العرفان: میرے پاس لوہے کے ٹکڑے لاؤ۔<sup>(۱)</sup> آیت مبارکہ کا پس منظر کچھ یوں ہے کہ دنیا میں گزرنے والے چار بڑے بادشاہوں میں سے ایک حضرت سیدنا سکندر رضی اللہ عنہ کی دوران سفر ایک قوم سے ملاقات ہوئی تھی جو یاجون ماجون کے فسادات اور ان کی شرارتی سے تنگ آچکی تھی۔ انہوں نے آپ سے ایک دیوار بنانے کی درخواست کی تھی تاکہ یاجون ماجون ان کے پاس آ کر انہیں تنگ نہ کر سکیں چنانچہ آپ نے دیوار بنانے کے لئے ان سے کہا تھا: میرے پاس لوہے کے ٹکڑے لاؤ۔ ”جب وہ لے آئے تو اس کے بعد ان سے بنیاد کھدوائی، جب وہ پانی تک پہنچی تو اس میں پتھر پکھلانے ہوئے تانبے سے جمائے گئے اور لوہے کے تختے اور



(۱) پ ۹۶، الکھف:

نیچے چن کر اُن کے درمیان لکڑی اور کوئلہ بھروادیا اور آگ دے دی اس طرح یہ دیوار پہاڑ کی بلندی تک اوپنی کر دی گئی اور دونوں پہاڑوں کے درمیان کوئی جگہ نہ چھوڑی گئی، پھر اوپر سے پکھلا یا ہوتا نہ بے دیوار میں پلا دیا گیا تو یہ سب مل کر ایک سخت جسم بن گیا (یعنی بہت ہی مضبوط دیوار بن گی)۔<sup>(۱)</sup> ☆ ایک مقام پر ارشاد ہوتا ہے: ﴿**آلَّاتَةُ الْحَدِيدُ**﴾ ترجمہ کنز الایمان: اور ہم نے اس (یعنی حضرت داؤد علیہ السلام) کے لیے لوہازم کیا۔<sup>(۲)</sup> (لوہ) حضرت سیدنا داؤد علیہ السلام کے دست مبارک میں آکر موم یا گوند ہے ہوئے آٹے کی طرح نرم ہو جاتا تھا اور آپ اس سے جو چاہتے بغیر آگ کے اور بغیر ٹھوکنے کے پیٹے بنالیتے۔<sup>(۳)</sup>



(۱) صراط ایجناں، 6/36

(۲) پ 22، سبا: 10

(۳) خوائیں اعرافان

## کاشتکاری کا ذکر:

ارشاد باری تعالیٰ ہے: ﴿أَفَرَءَيْتُمْ مَا تَحْرُثُونَ﴾ (۱۶) ءَأَنْتُمْ تَنْرِعُونَ أَمْ نَحْنُ الْرِّعُونَ (۱۷) کو نشاء لجعلنہ حکاماً فظللتم تفکھونَ (۱۸) إِنَّا لَمُغْرِّمُونَ (۱۹) بَلْ نَحْنُ مَحْرُومُونَ (۲۰) ﴿۲۰﴾ ترجمہ کنزُالعرفان: تو بھلا بتاؤ تو کہ تم جو بوتے ہو۔ کیا تم اس کی کھیتی بناتے ہو یا ہم ہی بنانے والے ہیں؟ اگر ہم چاہتے تو اسے چورا چورا گھاس کر دیتے پھر تم باقیں بناتے رہ جاتے کہ ہم پر تاو ان پڑ گیا ہے۔ بلکہ ہم بے نصیب رہے۔<sup>(1)</sup>



(1) پ 27، الواقعہ: 63 تا 67

## اینٹ بنانے کے پیشے کا ذکر:

اللہ رب العزت کا فرمان ہے: ﴿فَأَوْقِدْ لِي يَهَامِنْ عَلَى الطِّينِ فَاجْعَلْ لِي صَرْحًا﴾ ترجمہ کنز الایمان: تو اے ہامان میرے لیے گاراپاک کر ایک محل بنا۔<sup>(1)</sup> اس آیت کا پس منظر کچھ یوں ہے کہ حضرت سید ناموسیٰ علیہ السلام نے فرعون کو اللہ پاک کے ایک ہونے پر ایمان لانے اور صرف اسی کی عبادت کرنے کی دعوت دی تو اس پر فرعون نے انکار کرتے ہوئے اپنے وزیر ہامان سے کہا تھا کہ اے ہامان! میرے لیے آگ پر گارے کی اینٹ تیار کرو اور ایک انتہائی اونچا محل بناؤ، شاید میں موسیٰ کے خدا کو جھانک لوں۔ دراصل فرعون نے یہ گمان کیا تھا کہ (معاذ اللہ) اللہ پاک کے لئے مکان ہے اور اس کا کوئی جسم ہے جس تک پہنچنا اس کے لئے ممکن ہے، اس لئے اس نے ہامان کو عمارت بنانے کا حکم دیا، چنانچہ ہامان نے فرعون کے حکم پر عمل کرتے ہوئے ہزارہا



(1) پ 20، اقصص: 38

کارگر اور مزدور جمع کئے، اینٹیں بنوائیں اور تعمیراتی سامان جمع کر کے اتنی بلند عمارت بنوائی کہ (اس وقت) دنیا میں اس کے برابر کوئی نہ تھی۔ کہتے ہیں کہ دنیا میں سب سے پہلے اینٹ بنانے والا ہماں ہے، یہ صنعت اس سے پہلے نہ تھی۔<sup>(۱)</sup>

### زیور بنانے کے کام کا ذکر:

ارشادِ باری تعالیٰ ہے: ﴿وَ اتَّخَذَ قَوْمٌ مُّوسَى مِنْ بَعْدِهِ مِنْ حُلَيْهِمْ عِجْلًا جَسَدًا لِّهُ خُوارٌ﴾ ترجمہ کنزُ الایمان: اور موسیٰ کے بعد اس کی قوم اپنے زیوروں سے ایک پچھڑا بنا بیٹھی بے جان کا دھڑ گائے کی طرح آواز کرتا۔<sup>(۲)</sup> اس آیت کا پس منظر کچھ یوں ہے کہ حضرت سیدنا موسیٰ علیہ السلام جب اللہ پاک سے کلام کرنے کے لئے کوہ طور پر تشریف لے گئے تو آپ کے جانے کے 30 دن بعد سامری نے بنی اسرائیل سے وہ تمام زیوارت جمع کر لئے جو انہوں نے اپنی عید کے دن قبطیوں (یعنی



(۱) صراط البجنان، 7، 285، 285، 285 مختصاً

(۲) پ، 9، الاعراف: 148

فرعون کی قوم) سے استعمال کی خاطر لئے تھے۔ فرعون چونکہ اپنی قوم کے ساتھ ہلاک ہو چکا تھا، اس لئے یہ زیورات بني اسرائیل کے پاس تھے اور لوگ سامری کی بات کو اہمیت دیتے اور اس پر عمل بھی کرتے تھے اور سامری چونکہ سونے کو ڈھالنے کا کام کرتا تھا اس لئے اس نے تمام سونے چاندی کو ڈھال کر اس سے ایک بے جان بھرنا بنالیا (اور بني اسرائیل اسے پوچھنے لگے)۔<sup>(۱)</sup>

### شیشے کے کام کا ذکر:

ارشاد باری تعالیٰ ہے: ﴿قَالَ إِنَّهُ صَرْحٌ مُّرَدٌ مِّنْ قَوَارِبُهُ﴾ ترجمہ کنز الایمان: سلیمان نے فرمایا یہ تو ایک چکنا صحن ہے شیشوں جڑا۔<sup>(۲)</sup> اس آیت کا پس منظر کچھ یوں ہے کہ ملکہ بلقیس جب حضرت سیدنا سلیمان علیہ السلام کے پاس آئیں تو ان سے کہا گیا کہ صحن میں آجائیں، اس صحن کے وسط میں حضرت سیدنا سلیمان علیہ السلام



(۱) صراط البجنان، ۳/ ۴۳۵، ۴۳۴

(۲) پ ۱۹، انمل ۴۴

تخت پر جلوہ افروز تھے، وہ صحن شفاف شیشے کا بنا ہوا تھا اور اس کے نیچے پانی جاری تھا جس میں مجھلیاں تیر رہی تھیں، ملکہ بلقیس نے جب اُس صحن کو دیکھا تو وہ سمجھیں کہ یہ گھر اپنی ہے، اس لئے انہوں نے اپنی پنڈلیوں سے کپڑا اونچا کر لیا تاکہ پانی میں چل کر حضرت سیدنا سلیمان علیہ السلام کے پاس آ سکیں۔ اس پر حضرت سیدنا سلیمان علیہ السلام نے ان سے فرمایا تھا: یہ پانی نہیں بلکہ یہ تو شیشوں سے جڑا ہوا ایک ملامم صحن ہے۔<sup>(۱)</sup>

### سوت کاتنے کے کام کا ذکر:

قرآن مجید میں ہے: ﴿وَ لَا تَكُونُوا كَالِّيْنَ نَقَضَتْ غَرَلَهَا مِنْ بَعْدِ قُوَّةٍ أَنْكَاثًا﴾ ترجمہ کثرہ الایمان: اور اس عورت کی طرح نہ ہو جس نے اپنا سوت مضبوطی کے بعد ریزہ ریزہ کر کے توڑ دیا۔<sup>(۲)</sup> تفسیر خزانہ العرفان میں اس آیت مبارکہ کے تحت ہے: ملکہ مکررمہ میں ریلیہ بنت عمر و ایک عورت تھی جس کی طبیعت میں بہت وہم تھا اور عقل میں فُتور، وہ دو پہر تک محنت کر کے شوت کاتا کرتی اور اپنی باندیوں سے بھی



(۱) صراط الجنان، 7، 208/ ملخصاً

(۲) پارہ 14، انخل: 92

کتواتی اور دوپہر کے وقت اس کاتے ہوئے کو توڑ کر ریزہ ریزہ کر ڈالتی اور باندیوں سے بھی توڑواتی، یہی اس کا معمول تھا۔ آیت کے معنی یہ ہیں کہ اپنے عہد کو توڑ کر اس عورت کی طرح بے وقوف نہ بنو۔

### ملاجی یعنی کشتی چلانے کے کام کا ذکر:

ارشادِ باری تعالیٰ ہے: ﴿أَمَّا السَّفِينَةُ فَكَانَتْ لِمَسِكِينٍ يَعْمَلُونَ فِي الْبَحْرِ فَأَرْدَتْ أَنْ أَعْيَبَهَا وَكَانَ وَرَاءَهُمْ مَلِكٌ يَأْخُذُ كُلَّ سَفِينَةٍ غَصَّبًا﴾<sup>(۱)</sup>  
ترجمہ گنْزُ العرفان: وہ جو کشتی تھی تو وہ کچھ مسکین لوگوں کی تھی جو دریا میں کام کرتے تھے تو میں نے چاہا کہ اسے عیب دار کر دوں اور ان کے آگے ایک بادشاہ تھا جو ہر صحیح سلامت کشتی کو زبردستی چھین لیتا تھا۔<sup>(۱)</sup> اس آیت کا پس منظر کچھ یوں ہے کہ حضرت سیدنا خضر اور حضرت سیدنا موسیٰ علیہ السلام کے قصے میں جو عجیب و غریب معاملات



(۱) پارہ 16، الکف: 79

ہوئے تھے ان میں سے ایک یہ بھی تھا کہ جب یہ دونوں حضرات کشتی میں سوار جا رہے تھے تو نقشہ سمندر میں حضرت ناصر علیہ السلام نے کلمہ اڑی کے ذریعے کشتی کے ایک یا دو تنخے اس طریقے سے اکھاڑے کہ پانی کشتی میں نہ آئے پھر آپ نے اپنے اس فعل کی حقیقت سے پرده اٹھاتے ہوئے اس کی حکمت یہ بیان کی کہ ”اس (اکھاڑنے) سے میرا مقصد کشتی والوں کو ڈبو دینا نہیں تھا بلکہ اس کی وجہ یہ تھی کہ وہ کشتی دس مسکین بھائیوں کی تھی، ان میں پانچ تو اپانچ تھے جو کچھ نہیں کر سکتے تھے اور پانچ تند رست تھے جو دریا میں کام کرتے تھے اور اسی پر ان کے روزگار کا دار و مدار تھا۔ آگے ایک بادشاہ تھا اور انہیں واپسی میں اس کے پاس سے گزرنا تھا، کشتی والوں کو اس کا حال معلوم نہ تھا اور اس کا طریقہ یہ تھا کہ وہ ہر صحیح سلامت کشتی کو زبردستی چھین لیتا اور اگر عیوب دار ہوتی تو چھوڑ دیتا تھا اس لئے میں نے اس کشتی کو عیوب دار کر دیا تاکہ وہ ان غربیوں کے لئے بچ جائے۔“<sup>(۱)</sup>


### لکڑی کے کام کا ذکر:

الله پاک نے اپنے پیارے نبی حضرت سیدنا نوح علیہ السلام کو کشتی بنانے کا حکم دیتے ہوئے ارشاد فرمایا: ﴿وَاصْنَعِ الْفُلْكَ بِأَعْيُنِنَا وَوَحْيِنَا﴾ ترجمہ کنز الایمان: اور کشتی بننا ہمارے سامنے اور ہمارے حکم سے۔<sup>(۲)</sup> چنانچہ حضرت سیدنا نوح علیہ السلام نے اللہ پاک کے حکم سے سماج کے درخت بولے، بیس سال میں یہ درخت تیار ہوئے، پھر آپ نے (ان درختوں سے) کشتی بنانی شروع کی جو دو سال میں تیار ہوئی، اس کشتی کی لمبائی تین سو گز، چوڑائی پچاس گز اور اونچائی تیس گز تھی۔ حضرت سیدنا نوح علیہ السلام

(۱) صراط البجنان، 6/20 طبقاً

(۲) پارہ 12، صود: 37

جب کشتی بنارہے ہوتے اور آپ کی قوم کے سرداروں میں سے کوئی قریب سے گزرتا تو وہ آپ کا نداق اڑاتا اور کہتا: اے نوح! کیا کمر ہے ہیں؟ آپ فرماتے: ایسا مکان بنارہا ہوں جو پانی پر چلے۔ یہ سُن کر وہ ہنستے کیونکہ آپ کشتی جنگل میں ایسی جگہ بنارہے تھے جہاں دور تک پانی نہ تھا اور وہ لوگ (معاذ اللہ!) مذاق کے طور پر یہ بھی کہتے تھے کہ پہلے تو آپ نبی تھے اب بڑھی ہو گئے۔<sup>(۱)</sup>



(۱) صراط اجنان، ۴، 436، 437 ملنٹا

## تو جلدی کیجئے اور آج ہی

ہر ماہ 40 سے زائد علمی، دینی، دنیاوی، معاشرتی، اخلاقی اور اصلاحی موضوعات پر مشتمل اور سات زبانوں (اردو، انگلش، عربی، ہندی، سندھی، گجراتی اور بنگالی) میں شائع ہونے والے تحقیقی میگزین "ماہنامہ فیضانِ مدینہ" کی سالانہ بلنگ کروائیجئے۔

"ماہنامہ فیضانِ مدینہ" ہر مہینے گھر پر حاصل کرنے کے لئے آج ہی اس نمبر پر واٹس ایپ یا کال کیجئے۔

+92313-1139278

